

**Μηνναῖον - ΤΗΙ ΙΒ' ΔΕΚΕΜΒΡΙΟΥ**

Μνήμη τοῦ Ἀγίου Σπυρίδωνος τοῦ  
Θαυματοργοῦ

**ΛΕΙΤΟΥΡΓΙΑ**

**Ἀντίφωνον Α'. Ἦχος β'.**

**Στίχ. α'.** *Εὐλόγει, ἡ ψυχὴ μου, τὸν  
Κύριον, καὶ πάντα τὰ ἐντός μου τὸ ὄνομα τὸ  
ἅγιον αὐτοῦ.*

Ταῖς πρεσβείαις τῆς Θεοτόκου, Σῶτερ,  
σῶσον ἡμᾶς.

**Στίχ. β'.** *Εὐλόγει, ἡ ψυχὴ μου, τὸν  
Κύριον, καὶ μὴ ἐπιλανθάνου πάσας τὰς  
ἀνταποδόσεις αὐτοῦ.*

Ταῖς πρεσβείαις τῆς Θεοτόκου, Σῶτερ,  
σῶσον ἡμᾶς.

**Στίχ. γ'.** *Κύριος ἐν τῷ οὐρανῷ ἡτοίμασε  
τὸν θρόνον αὐτοῦ, καὶ ἡ Βασιλεία αὐτοῦ  
πάντων δεσπόζει.*

Ταῖς πρεσβείαις τῆς Θεοτόκου, Σῶτερ,  
σῶσον ἡμᾶς.

*Δόξα Πατρὶ καὶ Υἱῷ καὶ Ἁγίῳ Πνεύματι.*

*Καὶ νῦν καὶ ἀεὶ, καὶ εἰς τοὺς αἰῶνας τῶν  
αἰώνων. Ἀμήν.*

Ταῖς πρεσβείαις τῆς Θεοτόκου, Σῶτερ,  
σῶσον ἡμᾶς.

**Ἀντίφωνον Β'. Ἦχος β'.**

**Στίχ. α'.** *Αἶνει, ἡ ψυχὴ μου, τὸν Κύριον·  
αἰνέσω Κύριον ἐν τῇ ζωῇ μου· ψαλῶ τῷ Θεῷ  
μου ἕως ὑπάρχω.*

Σῶσον ἡμᾶς Υἱέ Θεοῦ, ὁ ἐν ἁγίοις  
θαυμαστός, ψάλλοντάς σοι, Ἀλληλούϊα.

**Στίχ. β'.** *Μακάριος οὗ ὁ Θεὸς Ἰακώβ  
βοηθὸς αὐτοῦ, ἡ ἐλπίς αὐτοῦ ἐπὶ Κύριον τὸν  
Θεὸν αὐτοῦ.*

Σῶσον ἡμᾶς Υἱέ Θεοῦ, ὁ ἐν ἁγίοις  
θαυμαστός, ψάλλοντάς σοι, Ἀλληλούϊα.

**Στίχ. γ'.** *Βασιλεύσει Κύριος εἰς τὸν  
αἰῶνα, ὁ Θεός σου, Σιών, εἰς γενεὰν καὶ  
γενεάν.*

Σῶσον ἡμᾶς Υἱέ Θεοῦ, ὁ ἐν ἁγίοις  
θαυμαστός, ψάλλοντάς σοι, Ἀλληλούϊα.

*Δόξα Πατρὶ καὶ Υἱῷ καὶ Ἁγίῳ Πνεύματι.*

*Καὶ νῦν καὶ ἀεὶ, καὶ εἰς τοὺς αἰῶνας τῶν  
αἰώνων. Ἀμήν.*

Ὁ Μονογενὴς Υἱὸς καὶ Λόγος τοῦ Θεοῦ,  
ἀθάνατος ὑπάρχων καὶ καταδεξάμενος διὰ  
τὴν ἡμετέραν σωτηρίαν σαρκωθῆναι ἐκ τῆς  
ἁγίας Θεοτόκου καὶ ἀειπαρθένου Μαρίας,  
ἀτρέπτως ἐνανθρωπήσας, σταυρωθεὶς τε,  
Χριστὲ ὁ Θεός, θανάτῳ θάνατον πατήσας,  
εἷς ὢν τῆς Ἁγίας Τριάδος, συνδοξαζόμενος  
τῷ Πατρὶ καὶ τῷ Ἁγίῳ Πνεύματι, σῶσον  
ἡμᾶς.

**Ἀντίφωνον Γ'.**

**Ἀπολυτίκιον.**

Τοῦ Μηνναίου ---

**Ἦχος α'.** *Τοῦ λίθου σφραγισθέντος.*

Τῆς Συνόδου τῆς πρώτης ἀνεδείχθης  
ὑπέρμαχος, καὶ θαυματοργὸς θεοφόρε,  
Σπυρίδων Πατὴρ ἡμῶν· διὸ νεκρᾷ σὺ ἐν  
τάφῳ προσφωνεῖς, καὶ ὄφιν εἰς χρυσοῦν  
μετέβαλες· καὶ ἐν τῷ μέλπειν τὰς ἁγίας σου  
εὐχάς, Ἀγγέλους ἔσχες συλλειτουργοῦντάς  
σοι Ἱερῶτατε· Δόξα τῷ σὲ δοξάσαντι, δόξα  
τῷ σὲ στεφανώσαντι· δόξα τῷ ἐνεργοῦντι  
διὰ σοῦ πᾶσιν ἰάματα.

*Ἡ, ἀντὶ τῶν Ἀντιφώνων, κατὰ τὸ τυπικόν,  
ψάλλονται τὰ Τυπικά καὶ οἱ Μακαρισμοί.*

**Ψαλμὸς 102.**

**Ψαλμὸς 145.**

**Οἱ Μακαρισμοί.**

**Ἦχος β'.**

Ἐν τῇ Βασιλείᾳ σου μνήσθητι ἡμῶν  
Κύριε, ὅταν ἔλθῃς ἐν τῇ Βασιλείᾳ σου.  
Μακάριοι οἱ πτωχοὶ τῷ πνεύματι, ὅτι αὐτῶν  
ἐστὶν ἡ Βασιλεία τῶν οὐρανῶν.

Μακάριοι οἱ πενθοῦντες, ὅτι αὐτοὶ  
παρακληθήσονται.

Μακάριοι οἱ πραεῖς, ὅτι αὐτοὶ  
κληρονομήσουσι τὴν γῆν.

Μακάριοι οἱ πεινῶντες καὶ διψῶντες τὴν  
δικαιοσύνην, ὅτι αὐτοὶ χορτασθήσονται.

**Κανὼν τοῦ Ἁγίου.**

**Ὡδὴ γ'. Ἦχος β'. Ἐν πέτρᾳ με τῆς πίστεως.**

Τοῦ Μηναίου ---

Μακάριοι οἱ ἐλεήμονες, ὅτι αὐτοὶ  
ἐλεηθήσονται.

Τὸν νοῦν σου ἀπαθεία καταλαμπρύνας,  
καὶ θεία ταπεινώσει καθωραῖσας,  
χαρίσματα τοῦ Πνεύματος ὑπεδέξω, διώκειν  
πνεύματα, λύειν νοσήματα, τῶν πιστῶς  
τιμώντων σε ἱερώτατε.

Μακάριοι οἱ καθαροὶ τῇ καρδίᾳ, ὅτι αὐτοὶ  
τὸν Θεὸν ὁψονται.

Τὸν ὄφιν τὸν ἀρχέκακον ἀποκτείνας,  
τὸν τρόπον τὸν φιλάργυρον συμπατήσας,  
οἰκτεῖρων τὸν δεόμενον ἱεράρχα, ὄφιν  
μετέβαλες, χρυσοῦν εἰς κόσμιον, ἱεραῖς  
ἐντεύξεις Πάτερ Ὅσιε.

Μακάριοι οἱ εἰρηνοποιοί, ὅτι αὐτοὶ Υἱοὶ  
Θεοῦ κληθήσονται.

Ἀνῆλθες πρὸς τὸ ὄρος τῆς θεωρίας,  
εἰσέδυσ εἰς τὸν γνόφον τῆς ἀπαθείας,  
πλαξὶ δὲ τῆς καρδίας σου εἰσεδέξω, Νόμον  
σωτήριον, ὡς ἱερώτατος, καὶ θεράπων  
γνήσιος τοῦ Δεσπότη σου.

Μακάριοι οἱ δεδιωγμένοι ἕνεκεν  
δικαιοσύνης, ὅτι αὐτῶν ἐστὶν ἡ Βασιλεία τῶν  
οὐρανῶν.

**Θεοτοκίον.**

Θεράπευσον τὰ τραύματα τῆς ψυχῆς  
μου, τὸν νοῦν μου σκοτιζόμενον ἀμελείᾳ,  
Θεόνυμφε καταύγασον, ἵνα ψάλλω, οὐκ  
ἔστιν ἄμεμπτος ὡς σὺ Πανάμωμε, καὶ οὐκ  
ἔστιν ἄχραντος, πλήν σου Δέσποινα.

**Κανὼν τοῦ Ἁγίου.**

Τοῦ Μηναίου ---

**Ὡδὴ ζ'. Ἦχος β'. Ἐν ἀβύσσῳ πταισμάτων.**

Μακάριοι ἐστὲ ὅταν ὀνειδίσωσιν ὑμᾶς,  
καὶ διώξωσι, καὶ εἴπωσι πᾶν πονηρὸν ῥῆμα  
καθ' ὑμῶν, ψευδόμενοι ἕνεκεν ἐμοῦ.

Ὁ χρυσὸς ὡς πηλὸς σοι λελόγισται,  
τῇ ὑπὲρ χρυσὸν ἀπαθείᾳ ἀστράπτοντι,  
καὶ πλουτισθέντι Ὅσιε, δωρεαῖς ταῖς  
παγχρύσοις τοῦ Πνεύματος.

Χαίρετε καὶ ἀγαλλιᾶσθε, ὅτι ὁ μισθὸς  
ὑμῶν πολὺς ἐν τοῖς οὐρανοῖς.

Καθαρῶς λειτουργῶν τῷ Δεσπότη σου,  
πλήθος ἔσχεις Ὅσιε, καθυπακούόν σοι,  
Ἀγγελικῶν Δυνάμεων, ἀοράτοις φωναῖς  
ἱερώτατε.

Δόξα.

Ὁ περίδοξος πάνσοφε βίος σου, κόσμῳ  
σε περιδόξον, Πάτερ εἰργάσατο διὸ τὴν

θείαν μνήμην σου, γεγηθότες τελοῦμεν  
ὑμνοῦντές σε.

Καὶ νῦν. **Θεοτοκίον.**

Οὐρανῶν πλατυτέρα ἢ μήτρα σου,  
γέγονεν ἀπείρανδρε, Θεὸν χωρήσασα, τὸν  
μηδαμοῦ χωρούμενον, Παναγία Παρθένε  
πανύμνητε.

**Εἰσοδικόν. Ἦχος β'.**

Δεῦτε προσκυνήσωμεν καὶ  
προσπέσωμεν Χριστῷ. Σῶσον ἡμᾶς Υἱέ  
Θεοῦ, ὁ ἐν ἁγίοις θαυμαστός, ψάλλοντάς  
σοι, Ἀλληλούϊα.

**Ὑμνοι μετὰ τὴν Μικρὰν Εἴσοδον  
Ἀπολυτίκιον.**

Τοῦ Μηναίου ---

**Ἦχος α'. Τοῦ λίθου σφραγισθέντος.**

Τῆς Συνόδου τῆς πρώτης ἀνεδείχθης  
ὑπέρμαχος, καὶ θαυματουργὸς θεοφόρε,  
Σπυρίδων Πατὴρ ἡμῶν· διὸ νεκρᾷ σὺ ἐν  
τάφῳ προσφωνεῖς, καὶ ὄφιν εἰς χρυσοῦν  
μετέβαλες· καὶ ἐν τῷ μέλπειν τὰς ἁγίας σου  
εὐχὰς, Ἀγγέλους ἔσχες συλλειτουργοῦντάς  
σοι Ἱερῶτατε· Δόξα τῷ σὲ δοξάσαντι, δόξα  
τῷ σὲ στεφανώσαντι· δόξα τῷ ἐνεργοῦντι  
διὰ σοῦ πᾶσιν ἰάματα.

**Τοῦ Ναοῦ.**

(Τὸ Ἀπολυτίκιον τοῦ Ναοῦ.)

Τοῦ Μηναίου ---

**Κοντάκιον.**

**Ἦχος γ'. Ἀντόμελον.**

Ἡ Παρθένος σήμερον, τὸν προαιώνιον  
Λόγον, ἐν Σπηλαίῳ ἔρχεται, ἀποτεκεῖν  
ἀπορρήτως. Χόρευε ἡ οἰκουμένη  
ἀκουτισθεῖσα, δόξασον μετὰ Ἀγγέλων καὶ  
τῶν Ποιμένων, βουληθέντα ἐποφθῆναι,  
Παῖδιον νέον, τὸν πρὸ αἰώνων Θεόν.

**Ο ΤΡΙΣΑΓΙΟΣ ΥΜΝΟΣ**

Ἅγιος ὁ Θεός, ἅγιος Ἰσχυρός, ἅγιος  
Ἀθάνατος, ἐλέησον ἡμᾶς. (ἐκ γ')

Δόξα Πατρὶ καὶ Υἱῷ καὶ Ἁγίῳ Πνεύματι.  
Καὶ νῦν καὶ ἀεὶ, καὶ εἰς τοὺς αἰῶνας τῶν  
αἰώνων. Ἀμήν.

Ἅγιος Ἀθάνατος, ἐλέησον ἡμᾶς.

**Ὁ Απόστολος**

Τοῦ Ἀγίου.

**Προκείμενον. Ἦχος βαρύς. Ψαλμὸς 149.**

Καυχῆσονται ὅσοι ἐν δόξῃ.

**Στίχ.** Ἀσατε τῷ Κυρίῳ ᾄσμα καινόν.

Εφ 5:8-19

Ἀδελφοί, ὡς τέκνα φωτὸς περιπατεῖτε·  
ὁ γὰρ καρπὸς τοῦ Πνεύματος ἐν πάσῃ  
ἀγαθῶσυνῃ καὶ δικαιοσύνῃ καὶ ἀληθείᾳ·  
δοκιμάζοντες τί ἐστὶν εὐάρεστον τῷ Κυρίῳ.  
Καὶ μὴ συγκοινωνεῖτε τοῖς ἔργοις τοῖς  
ἀκάρποις τοῦ σκότους, μᾶλλον δὲ καὶ  
ἐλέγχετε· τὰ γὰρ κρυφῇ γινόμενα ὑπ'  
αὐτῶν αἰσχρὸν ἐστὶ καὶ λέγειν· τὰ δὲ πάντα  
ἐλεγχόμενα ὑπὸ τοῦ φωτὸς φανεροῦνται·  
πᾶν γὰρ τὸ φανερούμενον φῶς ἐστὶ. Διὸ  
λέγει· Ἐγείρε ὁ καθεύδων καὶ ἀνάστα ἐκ  
τῶν νεκρῶν, καὶ ἐπιφάνσει σοι ὁ Χριστός.  
Βλέπετε οὖν πῶς ἀκριβῶς περιπατεῖτε, μὴ  
ὡς ἄσοφοι, ἀλλ' ὡς σοφοί, ἐξαγοραζόμενοι  
τὸν καιρὸν, ὅτι αἱ ἡμέραι πονηραὶ εἰσι.  
Διὰ τοῦτο μὴ γίνεσθε ἄφρονες, ἀλλὰ  
συνιέντες τί τὸ θέλημα τοῦ Κυρίου. Καὶ μὴ  
μεθύσκεσθε οἴνῳ, ἐν ᾧ ἐστὶν ἀσωτία, ἀλλὰ  
πληροῦσθε ἐν Πνεύματι, λαλοῦντες ἑαυτοῖς  
ψαλμοῖς καὶ ὕμνοις καὶ ᾠδαῖς πνευματικαῖς,  
ᾄδοντες καὶ ψάλλοντες ἐν τῇ καρδίᾳ ὑμῶν  
τῷ Κυρίῳ.

**Ἀλληλούϊα. Ἦχος α'. Ψαλμὸς 131.**

Ἀλληλούϊα. Ἀλληλούϊα. Ἀλληλούϊα.

**Στίχ. α'.** Οἱ ἱερεῖς σου, Κύριε, ἐνδύσονται  
δικαιοσύνην.

Ἀλληλούϊα. Ἀλληλούϊα. Ἀλληλούϊα.

**Στίχ. β'.** Ὅτι ἐξελέξατο Κύριος τὴν Σιών.

Ἀλληλουϊα. Ἀλληλουϊα. Ἀλληλουϊα.

### **Τὸ Εὐαγγέλιον**

Τοῦ Ἁγίου.

Ἰωα 1' 9-16

Εἶπεν ὁ Κύριος· Ἐγὼ εἰμι ἡ θύρα· δι' ἐμοῦ ἐάν τις εἰσέλθῃ σωθήσεται καὶ εἰσελεύσεται καὶ ἐξελεύσεται καὶ νομὴν εὐρήσει. Ὁ κλέπτης οὐκ ἔρχεται εἰ μὴ ἵνα κλέψῃ καὶ θύσῃ καὶ ἀπολέσῃ· ἐγὼ ἦλθον ἵνα ζωὴν ἔχωσιν καὶ περισσὸν ἔχωσιν. Ἐγὼ εἰμι ὁ ποιμὴν ὁ καλός· ὁ ποιμὴν ὁ καλὸς τὴν ψυχὴν αὐτοῦ τίθησιν ὑπὲρ τῶν προβάτων· ὁ μισθωτὸς καὶ οὐκ ὢν ποιμὴν, οὗ οὐκ ἔστιν τὰ πρόβατα ἴδια, θεωρεῖ τὸν λύκον ἐρχόμενον καὶ ἀφίησιν τὰ πρόβατα καὶ φεύγει καὶ ὁ λύκος ἀρπάζει αὐτὰ καὶ σκορπίζει τὰ πρόβατα. Ὁ δὲ μισθωτὸς φεύγει ὅτι μισθωτὸς ἔστιν καὶ οὐ μέλει αὐτῷ περὶ τῶν προβάτων. Ἐγὼ εἰμι ὁ ποιμὴν ὁ καλός, καὶ γινώσκω τὰ ἐμὰ καὶ γινώσκομαι ὑπὸ τῶν ἐμῶν, καθὼς γινώσκει με ὁ πατήρ καὶ γὰρ γινώσκω τὸν πατέρα· καὶ τὴν ψυχὴν μου τίθημι ὑπὲρ τῶν προβάτων. Καὶ ἄλλα πρόβατα ἔχω ἃ οὐκ ἔστιν ἐκ τῆς αὐλῆς ταύτης· κἀκεῖνα δεῖ με ἀγαγεῖν, καὶ τῆς φωνῆς μου ἀκούσουσιν, καὶ γενήσονται μία ποίμνη, εἷς ποιμὴν.

### **Ὑμνος εἰς τὴν Θεοτόκον.**

Ἄξιόν ἐστιν ὡς ἀληθῶς μακαρίζειν σε τὴν Θεοτόκον, τὴν ἀειμακάριστον καὶ παναμώμητον καὶ μητέρα τοῦ Θεοῦ ἡμῶν. Τὴν τιμιωτέραν τῶν Χερουβεὶμ καὶ ἐνδοξοτέραν ἀσυγκρίτως τῶν Σεραφείμ, τὴν ἀδιαφθόρως Θεὸν Λόγον τεκοῦσαν, τὴν ὄντως Θεοτόκον, σὲ μεγαλύνομεν.

### **Κοινωνικόν. Ψαλμὸς 111.**

Εἰς μνημόσυνον αἰώνιον ἔσται δίκαιος. Ἀλληλουϊα.

### **Ὑμνος μετὰ τὴν Θ. Κοινωνίαν.**

#### **Ἦχος β'.**

Εἶδομεν τὸ φῶς τὸ ἀληθινόν, ἐλάβομεν Πνεῦμα ἐπουράνιον, εὗρομεν πίστιν ἀληθῆ, ἀδιαίρετον Τριάδα προσκυνοῦντες· αὕτη γὰρ ἡμᾶς ἔσωσεν.

### **ΑΠΟΛΥΣΙΣ**

Χριστὸς ὁ ἀληθινὸς Θεὸς ἡμῶν, ταῖς πρεσβείαις τῆς παναχράντου καὶ παναμώμου ἁγίας αὐτοῦ Μητρός, δυνάμει τοῦ τιμίου καὶ ζωοποιοῦ Σταυροῦ, προστασίαις τῶν τιμίων ἐπουρανίων Δυνάμεων Ἀσωμάτων, ἱκεσίαις τοῦ τιμίου, ἐνδόξου, προφήτου, Προδρόμου καὶ βαπτιστοῦ Ἰωάννου, τῶν ἁγίων ἐνδόξων καὶ πανευφύμων Ἀποστόλων, τῶν ἁγίων ἐνδόξων καὶ καλλινίκων μαρτύρων· τῶν ὁσίων καὶ θεοφόρων Πατέρων ἡμῶν· **(τοῦ Ἁγίου τοῦ Ναοῦ)**· τῶν ἁγίων καὶ δικαίων Θεοπατόρων Ἰωακείμ καὶ Ἄννης, καὶ τοῦ Ὁσίου Πατρὸς ἡμῶν καὶ θαυματουργοῦ Σπυρίδωνος, οὗ καὶ τὴν μνήμην ἐπιτελοῦμεν· καὶ πάντων τῶν Ἀγίων, ἐλεῆσαι καὶ σῶσαι ἡμᾶς, ὡς ἀγαθὸς καὶ φιλόανθρωπος.

### **Κανόνας Νηστείας**

*Κατάλυσις ἰχθύος.*

*Εἶναι ἡ νηστεία πρὸ τῶν Χριστουγέννων.*